



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۸/۲۰

حکیم روان

هېواد ته نجات ورکړئ!

زمونږ گران هیواد افغانستان د تاریخ په اوږدو کې له برخلیک ټاکونکو شیبو څخه تېر شوی دی . د پردو یرغلونه ، د پردو د گوداکیانو واکمنی ، د پردو په فتنو ، بیسو او وسلو افغان وژنه زمونږ د تاریخ خواشینوونکی او بگنوونکی پانې او زمونږ د برم او پرتم د نزول ، ډوبیدو او غرقیدو شیبې دي هغه وخت چې د هند آزادي غوښتونکو د لوی احمدشاه د لمسی افغان شاه زمان څخه د انگریزی د اړه مارانو څخه د خلاصون غوښتنه وکړه ، شاه زمان د لوی لښکر سره د هند پر خوا حرکت وکړ ، څو د انگریزی غلو غوړونه تاو کړي ، خو انگریز د ایران پراختیا غوښتونکی واکمن ولمساوه ، څو د شا له خوا پر افغانستان نامردانه برید وکړي او د هند د آزادی غوښتونکو د ملاتړي شاه زمان پر ځای ، دارن خو په خان مین او له افغانی غروره لویدلی کامران او بی غیرته پلار یې شاه محمود د واک پر گدی کښېږوي ، بیا تر ننه افغانان د پردو د لاسوهنو او توطنو سره لاس او گریوان دي .

سل کاله مخکې کله چې غازی آمان الله خان د خپلې کورنۍ د استبدادی واکمنۍ پر ستونۍ پښه کېښوده او ددې هڅه یې وکړه چې د واکمنۍ په چارو کې د خلکو مشارکت تأمین کړي او له دې لارې هېواد د رښتیني ټول اړخيزي آزادي معراج ته پورته کړي ، د انگریزی استعمار په وجود زلزله راغله . له دې ویرې چې د واکمنۍ په چارو کې به د افغان ولس مشارکت آزاد افغانستان د سیمې او آسیا د بدلون او انگریزی استعمار د زوال په نه ماتیدونکی سنگر وایروي ، انگریز د اسلام په لباس کې هلې ځلې پیل کړې . لومړی یې د داخلی گوداکیانو په واسطه خپل انگریز جاسوس او قاتل د حاجی سید پیر کرم شاه په نوم اصلا (توماس ادوارد لارنس) د پل خشتی جومات امامت ته ورساوه او نږدې شل کاله یې د معارف او بدلونونو پر ضد د پاک زرو مسلمانانو تر منځ تبلیغات وکړل . وروسته یې د گود ملا فتنه په کار واچوله تر څو آزادی غوښتونکی او ترقی غوښتونکی مسلمان پاچا آمان الله خان له خپلې مخې لیرې کړي . گود ملا انگریزی پلان عملی کړ ، نورالمشایخو په انگریزی درگاه کې د تعبد سجدې وکړې ، غل او ډاکو حبیب الله کلکانی هم د نن ورځې د ډاکوگانو او غلو په څېر د خادم دین رسول الله په نوم د واک پر گدی کښېږول شو او تر اوسه ملا عبدالصبور (د اسلام او مسلمان دینمن) د گود ملا توصیفونه کوي او پر مسلمان او غازی آمان الله خان د گود ملا په شان د کفر حکمونه کوي . دا زبون او بی حیاء ملا غرتۍ د مسلمان افغان ملت ستر غازی په کفر تورن کوي ، ددې د پاره چې پنجابی باداران خوشاله کړي .

دا بی دینه ملا د پاکستان د آی اس آی قسم خورلی جاسوس په درواغو او منافقت سره وایي چې د گود ملا تر کونې لاندې به وچه ځمکه شنه کیده . ملا صبور دا شیطان رجیم د اسلام د صریحو احکامو پر خلاف د اسلام په نوم د اسلام پر ضد تبلیغات کوي . د اسلام پیغامبر حضرت محمد (ص) له خدایه (ج) وپوښتل چې زما امت معجزې غواړي . خدای (ج) ورته وفرمایل چې تر قرآن لوره معجزه نه شته ، څوک چې پر تا شک کوي ، قرآن دي ولیکي . د خدای د رسول معجزه قرآن وو ، خو د گود ملا د کونې لاندې وچه ځمکه شنه کیده . د قرآن پر معجزه نه ملاغرتۍ صبور باور لری او نه گود ملا باور درلود ، ځکه د درواغو او ساختگی معجزو په لټه کې دي . دې ته وایي بی دینی او شرک !

آخوا د انگریز استعمار بچورئ پاکستان خپل طالبی او جهادی نوکران لمسوي چې افغان ولس د خپل سیاسي برخلیک د ټاکلو او سیاسي مشارکت له لارې راوگرځوی او په ټاکنو کې برخه وا نه ځلی . طالبی نوکرانو ټاکنې گواښلي دی او حکمتیار طالبانو ته توصیه کوي چې د حکومت سره خبرو، جوړ جاري او سیاسي حل ته حاضر نه شی او وینو تویولو ته ادامه ورکړي . ولي حکمتیار د افغانانو په وینو تویولو نه مریږي ؟ دا تر پیر کرم شاه سرسخت انگریزان د اسلام په عما او قباء کې د خپلو لارورکو خلکو څخه ولي د رنا څرک ورکوي ؟

د پانو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خبر و لولی

پر افغانستان برخليک ټاکنکی شيبې راغلی دي . د گود ملا او سقاؤ د زوی شوم سيوری مونږ تعقیبوي . پر ټولو وطن پالونکو روڼ آندو او وطنوالو غږ کوم چې د بربادۍ او آبادۍ ، د امارت او جمهوریت تر منځ د آبادۍ او جمهوریت تر شا ودریږي . د ټاکنو او نه ټاکنو تر منځ د ټاکنو تر شا ودریږي . ټول غله ، قاچاقبران ، د پردو جاسوسان او د افغانستان دښمنان غواړي ټاکنې له کیدو مخکې بدنامی او بې اعتباره کړي او د پاکستان نوکرانو ته د بیا واکمن کیدو ، د موسیقۍ د اوریدو په گناه زمونږ د تنکیو ځوانانو حالولو ته لاره اواره کړي .

دیرې بدې ټاکنې تر خپل سرو مستبدو ، طالبی – جهادی او فرعونۍ واکمنیو بڼې دي . نور د توپکو ، کوتکو او کیبلونو ، وهلو او ټکولو ، د منځنیو پیړیو د عقایدو د تفتیش ، سرونو پرې کولو او سنگسارولو دوران تېر شوی دی . افغان ملت د تروریست پاکستان او ایران د خلکو له برخلیکه درس آخیستی دی . مونږ ته دې امریکا او طالبان د ایران د نگهبان شورا ، جهادی او طالبی د حل او عقد شوراگانې نه جوړوي . مونږ خپلو جهادی پاتک سالارو چورگرو او طالبی سنگسارچیانو ، خامنه یانو او پنجابیانو پوره ځپلی یو . افغان ولس لکه نور آزاد ولسونه د ټاکنو له لارې د خپل برخلیک د ټاکلو حق لري .

دولت جوړونکی ټیم د غلو سره د حساب کولو ، د پردو د مداخلو د مخنیوي ، د هیواد پر ځان د بسیا کیدو چارو ته ژمن دی . دولت جوړونکی ټیم افغانستان د پردو له احتیاجه خلاصوي او د ستر غازی امان الله خان نیمگړی فصل تکمیلوي . د دغه نیمگړی فصل د تکمیل څو هڅې ناکامی شوی دي ، د دوکتور اشرف غنی په مشرۍ دا هڅه باید د پردو د ارادو پر خلاف بریالیتوب ته ورسوو .
ژوندی او سرلوری دی وي گران هیواد افغانستان !